



4925CH28

ناول

نشری اصناف میں ناول اس وقت دنیا کی مقبول ترین اصناف میں سے ایک ہے۔ مغرب میں ناول نگاری کی ابتداء کو صنعتی انقلاب سے جوڑ کر دیکھا جاتا ہے۔ انسیوں صدی سے اردو میں ناول کے لیے راہیں ہموار ہونے کا سلسلہ شروع ہوا۔ ناول کی کوئی ایک ممکن اور جامع تعریف ممکن نہیں۔ مختلف ناقدوں اور ادیبوں نے ناول کی الگ الگ تعریفیں کی ہیں۔ کسی کے نزد یہ ناول کا کوئی ایک پہلو زیادہ اہم ہے تو کسی کے نزد یہ دوسرا پہلو۔

ناول ایک طویل کہانی ہے جس میں عام زندگی کے حالات و واقعات اور مسائل و معاملات کو تفصیل کے ساتھ پیش کیا جاتا ہے۔ ناول میں کسی شخص، سماج، تہذیب یا عہد کی زندگی پیش کی جاتی ہے۔ افراد اور سماج کے مابین ہونے والے اشتراک اور نکاش ناول کا موضوع بنتے ہیں اس کے لیے ناول نگار اپنے زمانے کو پیش کر سکتا ہے اور ضرورت پڑنے پر ماضی کو بھی بنیاد بنا سکتا ہے۔ وہ اپنے تخیل سے مستقبل کا بھی کوئی خواب بُن سکتا ہے۔ روایتی ناول کے اجزاء ترکیبی یہ ہیں: پلاٹ، کردار، منظر اور مرکزی خیال۔

پلاٹ:

واقعات کی ترتیب کا نام پلاٹ ہے۔ پلاٹ واقعہ یا واقعات کے آغاز، وسط اور انجام سے تشکیل پاتا ہے۔ عام طور سے واقعات کی ترتیب اسباب و عمل کے اصول پر کی جاتی ہے یعنی ایک واقعہ ہوا، پھر اس کے نتیجے میں دوسرا واقعہ رونما ہوا۔ بعض ناولوں میں زمانی ترتیب سے واقعات کو پیش کر دیا جاتا ہے۔ ایک صورت یہ بھی ہے کہ واقعات کی ترتیب ایسی ہو کہ اس سے کوئی مخصوص تاثر ابھارا جاسکے۔ پلاٹ کی خوبصورتی کا دارو مدار واقعات کے ہنرمندانہ انتخاب اور ترتیب پر ہے۔ ناول نگار کو یہ شعور ہونا چاہیے کہ کون سے واقعات اور تجربات ناول کی کہانی کو زیادہ موثر اور دلچسپ بناتے ہیں۔ وہ اُن واقعات و تجربات کے بیان سے احتساب کرتا ہے جن سے پلاٹ کی دلکشی اور روائی میں رکاوٹ پیدا ہو۔ عمدہ اور مریوط پلاٹ ناول کی کامیابی میں نمایاں کردار ادا کرتا ہے۔

کردار:

ناول میں کردار کے ذریعے واقعات پیش کیے جاتے ہیں۔ وہ کردار جاندار اور زندہ کہلاتے ہیں جو سماجی صورت حال کے مطابق ہونے کے باوجود وقت کے ساتھ تبدیلی سے بھی گزرتے ہیں۔ اس طرح کے کردار اپنی

انفرادی، خاندانی اور سماجی زندگی کی بہتر عکاسی کرتے ہیں۔ ایک اچھا ناول نگار کردار کی نفیسات، اندازِ فکر، عادات و اطوار، زبان اور جذبات و احساسات کو اس طرح پیش کرتا ہے کہ وہ کردار جیتے جائے انسان کا روپ لے لیتا ہے۔ ناول کے بعض کردار ایسے ہوتے ہیں جو ناول کے پورے واقعے میں ہمیشہ یکساں رہتے ہیں اور بدلتے نہیں۔ ایسے کردار عام طور سے کمزور یا سپاٹ کہلاتے ہیں۔ ان میں اگر مزاج اور بذله سنجی کے عناصر ہوں تو پھر یہ کی ہٹکتی نہیں ہے۔ جن کرداروں کی شخصیت کے زیادہ سے زیادہ پہلو ناول میں ابھرتے ہیں، وہ زیادہ پسند کیے جاتے ہیں۔

منظروں ماحول:

منظروں سے مراد وہ ماحول ہے جس میں ناول کے کردار عمل سے گزرتے ہیں اور واقعات رومنا ہوتے ہیں۔ یہ ماحول جغرافیائی بھی ہو سکتا ہے اور تہذیبی، سماجی یا خاندانی بھی۔ ماحول کو پیش کرنا ایک دشوار کام ہے۔ ماحول کے لیے یہ ضروری ہے کہ وہ فطری معلوم ہو۔ قدرتی مناظر کی عکاسی ایسی ہونی چاہیے کہ قاری پر واقعات اور کردار کی کیفیت اُجادگر ہو جائے۔

مرکزی خیال:

مرکزی خیال سے مراد وہ تجربہ، مجموعی تاثر یا بصیرت ہے جو ناول پڑھنے کے بعد قاری اخذ کرتا ہے۔ ایک ناول میں ایک سے زیادہ مرکزی خیال ہو سکتے ہیں۔ شرط یہ ہے کہ وہ سمجھی آپس میں مربوط ہوں اور ایک نقش دوسرے کو دھنڈلائے بھی نہیں۔ ہر قاری اپنے تجربے اور ترجیحات کے تناظر میں ناول سے الگ الگ مرکزی خیال برآمد کر سکتا ہے۔ قاری کسی خیال سے متفق ہو سکتا ہے پااس سے اختلاف کر سکتا ہے۔

ناول کے اجزاء ترکیبی سے یہ نتیجہ اخذ نہیں کرنا چاہیے کہ ہر ناول میں اُن کی یہی صورت قائم رہتی ہے۔ بعض ناولوں میں پلاٹ کی اہمیت کم ہو سکتی ہے اور کردار اور ماحول زیادہ موثر ہو سکتے ہیں۔ کسی میں واقعہ کی اہمیت ہوتی ہے اور کوئی صرف کردار کی بنا پر ایک کامیاب ناول بن جاتا ہے۔ ناول کی کامیابی کا اصل پیمانہ یہ ہے کہ وہ زندگی کی پیش کش میں کامیاب ہے یا نہیں۔ اس میں جو تجربات بیان کیے گئے ہیں ان کی نوعیت کیا ہے۔ ان سے قاری کی بصیرت میں اضافہ ہوتا ہے یا نہیں۔

اردو میں ناول کی روایت:

اردو میں ناول نگاری کا سلسلہ انیسویں صدی کے نصف آخر سے شروع ہوتا ہے۔ ڈپنی نذری احمد کے ناول 'مرأة العروس' کو اردو کا پہلا ناول مانا جاتا ہے۔ 'مرأة العروس' کے علاوہ 'توبۃ الصوح'، 'ابن الوقت'، وغیرہ میں

اصلیٰ، اخلاقیٰ اور مذہبی پہلو نمایاں ہیں۔ اسی زمانے میں شرمنے کئی نئم تاریخی اور رومانی ناول لکھے۔ ان کے ناول ”فردوں برسی، اور منصور و موسوہنا“ کو کافی شہرت ملی۔ رتن ناتھ سرشار کا ”فسانہ آزاد“ بھی اسی دور میں لکھا گیا۔ فنی اعتبار سے اردو کا پہلا مکمل ناول ”امراو جان آدا“ ہے جسے مرزا محمد ہادی رسوائے لکھا۔ اس ناول میں حقیقت نگاری کا رنگ گہرا ہے۔ رسوائے عام انسانوں کو اپنے ناول کا کردار بنا کر ان کی اہمیت اور معنویت کا احساس دلایا۔ ان کے دیگر ناول ”شریف زادہ“ اور ”ذات شریف“ ہیں۔ ناول نگاری کے میدان میں پریم چند ایک بڑا نام ہے۔ انہوں نے موضوعات اور اسالیب کی سطح پر کئی کارہائے نمایاں انجام دیے۔ ان کے ناولوں میں دیہاتی زندگی کی حقیقی تصویریں نظر آتی ہیں۔ ”گودان، ان کا شاہکار ناول“ ہے۔ ”بازارِ حسن، چوگانِ ہستی، گوشۂ عافیت، میدانِ عمل، نرملاء“ اور ”غبن“ وغیرہ کا شماران کے اہم ناولوں میں کیا جاتا ہے۔ پریم چند کے بعد اردو میں ناول نگاری پر خصوصی توجہ دی جانے لگی اور ناول نگاری کے نئے دور کا آغاز ہوا۔ اردو کے بعض اہم ناول نگار اور ان کے مشہور ناولوں کے نام درج ذیل ہیں:

کرشن چندر (ٹنست)، عزیز احمد (ایسی بلندی ایسی پستی)، قرة العین حیدر (آگ کا دریا)، شوکت صدیقی (خدا کی پستی)، عبداللہ حسین (اُداس نسلیں)، حیات اللہ انصاری (لہو کے پھول) جمیلہ ہاشمی (تلائش بھاراں)، عصمت چختانی (ٹیڑھی لکیر)، ممتاز مفتی (علی پور کا ایلی)، خدیجہ مستور (آنگلن)، انتظار حسین (بستی)، قاضی عبدالستار (دارالشکوہ)، جیلانی بانو (ایوان غزل)، جوگندر پال (نادید)، الیاس احمد گڈی (فارس ایریا) اور عبدالصمد (دو گزر میں)۔

ناولٹ

‘ناولٹ’ ناول کی ایک چھوٹی شکل ہے۔ جس طرح مختصر افسانے کو طویل افسانے سے الگ کرنے کا کوئی حقیقی اصول نہیں ہے اسی طرح ناول اور ناولٹ کے درمیان بھی حد فاصل کھینچنا مشکل ہے۔ قرۃ العین حیدر نے ’ہاؤسگ سوسائٹی، ’دربرا، ’اگلے جنم موہبہ پڑیا نہ کچھ، ’چائے کے باغ، ’اور ’سیتا ہرن، ’کو خود ناولٹ کہا ہے۔ راجندر سنگھ بیدی کے ’ایک چادر میلی سی، ’کو بھی ناولٹ کہا جاتا ہے۔

ناولٹ میں عام ناولوں جیسی کرداروں کی کثرت یا قصہ در قصہ واقعات کا بیان بالعموم نہیں ہوتا۔ ناولٹ کی پوری کہانی عام طور پر ایک ہی واقعے کے گرد گھومتی ہے اور اس کا زمانی پیس منظر بھی بہت وسیع نہیں ہوتا۔ لیکن واقعہ یہ ہے کہ اردو میں ناول ہی کا حجم رکھنے والے بہت سے ناولٹ بھی موجود ہیں۔

سجاد ظہیر کا ’لندن کی ایک رات، ’عصمت چغتا کا ’ضدے می، ’اور انتظار حسین کا ’چاند گھن، ’بھی اردو میں ناولٹ کی معروف مثالیں ہیں۔